

ملک بھر میں قائد تحریک الطاف حسین کے نظریہ کو پھیلنے سے کوئی باطل قوت روک نہیں سکتی۔ صوبائی وزیر پیر احمد خان کشمیری عوام کی خدمت کا عملی ثبوت 2005 کا زلزلہ ہے۔ متحدہ قومی موومنٹ حیدرآباد کے زونل انچارج محمد شریف حق پرست نمائندوں نے جو اپنے 5 سالہ دور میں ترقیاتی اور عوام کی فلاح و بہبود کے کام کئے وہ کشمیر کی 35 سالہ تاریخ میں نہیں ہوئے

LA.36 کے حق پرست امیدوار سلیم بٹ

حیدرآباد۔۔۔ 21 جون 2011ء۔۔۔ ملک بھر میں قائد تحریک الطاف حسین کے نظریہ کو پھیلنے سے کوئی باطل قوت روک نہیں سکتی۔ ان خیالات کا اظہار متحدہ قومی موومنٹ اندرون سندھ تنظیمی کمیٹی کے رکن و صوبائی وزیر پیر احمد خان نے گذشتہ روز حالی روڈ پر کشمیری عمائدین کے جلسہ سے خطاب کرتے ہوئے کیا۔ جلسہ میں متحدہ قومی موومنٹ حیدرآباد کے زونل انچارج محمد شریف، اراکین زونل کمیٹی، حق پرست اراکان صوبائی اسمبلی سہیل یوسف، سید وسیم حسین اور آزاد کشمیر حلقہ LA.36 کے حق پرست امیدوار سلیم بٹ سمیت کشمیری عوام نے کثیر تعداد میں شرکت کی۔ انہوں نے کہا کہ قائد تحریک الطاف حسین کے فکر و فلسفہ کی یہ سچائی ہے کہ آج آزاد کشمیر کے 41 حلقوں سے ان کے نامزد کردہ امیدوار انتخابات میں حصہ لے رہے ہیں اور انشاء اللہ 26 جون کو حق پرست امیدواران کی کامیابی سے کشمیر میں نئے دور کا آغاز ہوگا۔ کشمیری عوام کے جلسہ سے ایم کیو ایم حیدرآباد کے زونل انچارج محمد شریف نے خطاب کرتے ہوئے کہا کہ قائد تحریک الطاف حسین نے کبھی بھی کشمیر کے نام پر پیسہ نہیں بٹورا بلکہ کشمیری عوام کی خدمت کی ہے اس کا عملی ثبوت 2005 کا زلزلہ ہے جس میں قائد تحریک الطاف حسین کے کارکنان قائد کی ہدایت پر متاثرین کی مدد کرنے میں مصروف عمل تھے۔ انہوں نے کہا کہ قائد تحریک الطاف حسین نے کبھی بھی اپنے بھائی یا اپنے خاندان کے کسی فرد کو الیکشن میں نامزد نہیں کیا بلکہ اس ملک میں رائج موروثی سیاست کے خاتمہ کیلئے عملی جدوجہد کی۔ انہوں نے کہا کہ موروثی سیاست کے حامی ایم کیو ایم سے خوف زدہ ہیں کہ اگر ایم کیو ایم کراچی و حیدرآباد کی طرح ملک کے دیگر حصوں سے بھی کامیاب ہوگی تو ان کی موروثی سیاست کی دوکان بند ہو جائی گی۔ جلسہ سے آزاد کشمیر حلقہ LA.36 کے حق پرست امیدوار سلیم بٹ نے خطاب کرتے ہوئے کہا کہ ایم کیو ایم نے آزاد کشمیر میں 2006 میں پہلی بار انتخابات میں حصہ لیا اس سے پہلے 7 مرتبہ کشمیر میں الیکشن ہوئے حق پرست نمائندوں نے جو اپنے 5 سالہ دور میں ترقیاتی اور عوام کی فلاح و بہبود کے کام کئے وہ کشمیر کی 35 سالہ تاریخ میں نہیں ہوئے اور ان تمام کاموں کے پیچھے قائد تحریک الطاف حسین کی شخصیت ہے۔ انہوں نے کہا کہ ایم کیو ایم کے حق پرست نمائندے جو مثبت تبدیلی کراچی حیدرآباد اور سندھ کے شہری علاقوں میں لائے ہیں اور آزاد کشمیر سے بھی حق پرست نمائندے کامیاب ہو کر مظفرآباد، میرپور اور کشمیر کے دیگر علاقوں میں وہی مثبت تبدیلی آئی گی جلسہ سے حق پرست رکن صوبائی اسمبلی سہیل یوسف نے بھی خطاب کیا۔ جلسہ میں انجمن اتحاد فلاح و بہبود آزاد کشمیر کے صدر سردار محمد عارف خان نے اپنے دیگر عہداران کے ہمراہ قائد تحریک الطاف حسین کی قیادت پر اعتماد کا اظہار کرتے ہوئے ایم کیو ایم میں شمولیت کا بھی اعلان کیا۔

کشمیر کے قدرتی وسائل کی آمدنی کشمیری عوام کے معیار زندگی کو بہتر بنانے کیلئے استعمال کی جائے گی، یوسف شاہوانی

عوام 26 جون، 2011ء کو ہونیوالے کشمیر قانون ساز اسمبلی کے انتخابات میں حق پرست امیدواروں کو بھاری اکثریت سے کامیاب بنائیں

کوئٹہ۔۔۔ 22 جون 2011ء

آزاد و جموں کشمیر کی قانون ساز اسمبلی کے انتخابات کے سلسلے میں گزشتہ روز کوئٹہ میں کارنر میٹنگز کا انعقاد کیا گیا۔ جن میں ایم کیو ایم کی رابطہ کمیٹی کے رکن یوسف شاہوانی، ایم کیو ایم صوبائی تنظیمی کمیٹی کے اراکین عبدالخالق بلوچ، محمد اشرف اور کرنزی، ایم کیو ایم کوئٹہ زون کے انچارج پیر جان سالانی و اراکین زونل کمیٹی نے شرکت کی۔ اس موقع پر کوئٹہ سے تعلق رکھنے والے کشمیری عوام خواتین، بزرگوں، نوجوانوں اور عمائدین کی بڑی تعداد موجود تھی۔ کارنر میٹنگوں سے خطاب کرتے ہوئے مقررین نے کہا کہ متحدہ قومی موومنٹ واحد نمائندہ جماعت ہے جس کے تنظیمی داران و کارکنان اور عوامی نمائندے غریب و متوسط گھرانوں سے تعلق رکھتے ہیں جو ملک کو جاگیر دارانہ، وڈیرانہ، سرمایہ دارانہ، ظالمانہ نظام سے نجات دلانے کیلئے قائد تحریک جناب الطاف حسین کے فکر و فلسفہ پر عمل پیرا ہو کر عملی جدوجہد کر رہے ہیں۔ انہوں نے کہا کہ قائد تحریک جناب الطاف حسین کا نظریہ اور فکر و فلسفہ کشمیر سمیت ملک کے کونے کونے تک پہنچ چکا ہے اور باشعور طبقے سے تعلق رکھنے والے افراد ایم کیو ایم میں جوق در جوق شامل ہو رہے ہیں۔ انہوں نے کہا کہ جناب الطاف حسین نے مسئلہ کشمیر کے پرامن حل کیلئے اپنا اہم کردار ادا کر رہے ہیں، ایم کیو ایم ہی وہ واحد جماعت ہے جو کشمیر سے موروثی اور خاندانی سیاست کے خاتمہ کی جدوجہد کر رہی ہے۔ انہوں نے کہا کہ کشمیر کے قدرتی وسائل کی آمدنی کشمیری عوام کے معیار زندگی کو بہتر بنانے کیلئے استعمال کی جائے گی۔ انہوں نے عوام سے اپیل کی کہ 26 جون، 2011ء کو ہونیوالے کشمیر قانون ساز اسمبلی کے انتخابات میں حق پرست امیدواروں کو بھاری اکثریت سے کامیاب بنائیں۔ بعد ازاں ایم کیو ایم کی رابطہ کمیٹی کے رکن یوسف شاہوانی نے ایم کیو ایم صوبائی تنظیمی کمیٹی کے اراکین نے کوئٹہ کے مختلف علاقوں کا دورہ کر کے وہاں پر عوام سے ملاقاتیں اور ان میں انتخابی منشور کے کتابچے تقسیم کئے۔

قائد تحریک جناب الطاف حسین نے کشمیر کی تقدیر سنوارنے کیلئے حق پرستی کا فکرو فلسفہ اور نظریہ کشمیریوں کو دیدیا ہے

اور اس فکرو فلسفہ اور نظریہ میں ہی کشمیریوں کے مسائل کا حل موجود ہے، ایم کیو ایم

آزاد کشمیر قانون ساز اسمبلی کے انتخابات کے حوالے سے ایم کیو ایم راولپنڈی زون کے تحت انتخابی مہم بھرپور انداز میں جاری ہے

انتخابی مہم کے سلسلے میں راولپنڈی، اسلام آباد کے مختلف علاقوں میں علیحدہ علیحدہ کارزمینٹنگس منعقد ہوئیں

راولپنڈی۔۔۔۔۔21، جون 2011ء

متحدہ قومی موومنٹ راولپنڈی زون کے زیر اہتمام آزاد کشمیر قانون ساز اسمبلی کے انتخابات کے حوالے سے جاری انتخابی مہم کے سلسلے میں حق پرست امیدوار حلقہ LA-35 جموں-6 سے نصر اللہ جرال، حلقہ LA-39 ویلی-4 سے بلال مشکور بٹ، حلقہ LA-40 ویلی-5 سے محمد قیوم نے اسلام آباد کے علاقے بہارہ کہو، سیکٹرائی 9 اور جی 9، راولپنڈی کے گاؤں سکھو، اور بیول میں کارزمینٹنگز منعقد کی گئی، ان کارزمینٹنگز میں گلگت ملتان کمیٹی کے انچارج ذیشان احمد خان، صوبائی تنظیمی کمیٹی کے جوائنٹ انچارج ارشد سبیل، زون انچارج زاہد ملک زونل ممبر راجہ افتاب، ضلع راولپنڈی کے انچارج ذلفقار راجپوت، اور ضلع اسلام آباد کے انچارج یاسر علی بھی موجود تھے، اس موقع پر گلگت ملتان کمیٹی کے انچارج ذیشان احمد خان نے خطاب کرتے ہوئے کہا کہ آزاد کشمیر قانون ساز اسمبلی کے انتخابات میں متحدہ قومی موومنٹ کے نامزد امیدواروں کی کامیابی کشمیر اور اس کے عوام کیلئے ترقی کے نئے درتچے کھولے گی۔ انہوں نے کہا کہ کشمیری عوام کو آزاد جموں کشمیر سے مفاد پرست سیاستدانوں کو اب مسترد کرنا ہوگا اور اپنے درمیان ہی سے انتخابات میں غریب و متوسط اور پڑھے لکھے باشعور عوام کو منتخب کرنا ہوگا۔ زونل انچارج زاہد ملک نے خطاب کرتے ہوئے کہا کہ قائد تحریک جناب الطاف حسین نے کشمیر کی تقدیر سنوارنے کیلئے حق پرستی کا فکرو فلسفہ اور نظریہ کشمیریوں کو دیدیا ہے اور اس فکرو فلسفہ اور نظریہ میں ہی کشمیریوں کے مسائل کا حل موجود ہے۔ کہ وہ 26 جون کو ہونے والے آزاد کشمیر قانون ساز اسمبلی کے انتخابات میں حق پرست نامزد امیدواروں پر اپنے بھرپور اعتماد کا اظہار کریں اور پٹنگ کے انتخابی نشان پر مہر لگائیں، کارزمینٹنگز کے اختتام پر حق پرست امیدواروں کی کامیابی کیلئے خصوصی دعا بھی کرائی گئی، درس اثناء آزاد کشمیر قانون ساز اسمبلی کے انتخابات کے سلسلے میں ایم کیو ایم گلگت ملتان کمیٹی کے انچارج ذیشان احمد خان، صوبائی تنظیمی کمیٹی کے جوائنٹ انچارج ارشد سبیل، زون انچارج زاہد ملک، میں کشمیری عمائدین سے ملاقاتیں کیں اور ان سے انتخابات میں نامزد حق پرست امیدواروں کو بھاری اکثریت سے ووٹ دیکر کامیاب کرانے کی اپیل کی۔ اس موقع پر کشمیری عمائدین نے ایم کیو ایم کے ذمہ داران کا خیر مقدم کیا اور انہیں 26 جون کو ہونے والے انتخابات میں حق پرست امیدواران کو زیادہ سے زیادہ تعداد میں ووٹ دے کر کامیاب کرانے کی یقین دہانی بھی کرائی۔

باشعور نوجوان طلبہ و طالبات اپنے بہتر مستقبل کا انتخاب خود کریں، آل پاکستان متحدہ اسٹوڈنٹس آرگنائزیشن

آزاد کشمیر قانون ساز اسمبلی کے انتخابات میں حق پرست امیدواروں کو بھاری اکثریت سے ووٹ دیکر کامیاب بنائیں

کراچی۔۔۔۔۔22 جون 2011ء

آل پاکستان متحدہ اسٹوڈنٹس آرگنائزیشن کے چیئرمین و اراکین مرکزی کمیٹی نے کہا ہے کہ کشمیری طلبہ و طالبات اپنے بہتر مستقبل کا انتخاب خود کریں اور 26 جون کو ہونے والے آزاد کشمیر قانون ساز اسمبلی کے انتخابات میں حق پرست امیدواروں کو بھاری اکثریت سے ووٹ دیکر کامیاب بنائیں۔ اپنے مشترکہ بیان میں انہوں نے کہا کہ ایم کیو ایم ملک کی واحد سیاسی تنظیم ہے جس نے ایک طلبہ تنظیم اے پی ایم ایس او کے لٹن سے جنم لیا ہے اور اے پی ایم ایس او نے طلبہ و طالبات کی صلاحیتوں کو نہ صرف اجاگر کیا ہے بلکہ انہیں زندگی کے ہر شعبہ میں آگے بڑھنے کے مواقع بھی فراہم کئے ہیں جبکہ قائد تحریک الطاف حسین کے پیغام اور ویرن کو عملی جامہ بنانے کے لئے پورا سال طلبہ و طالبات کیلئے نصابی اور غیر نصابی سرگرمیوں کا انعقاد کرتی ہے۔ انہوں نے کہا کہ آزاد کشمیر کو معاشی، سماجی اقتصادی اور خوراک کی ناقص صورتحال، بے روزگاری اور غربت کا سامنا ہے اور طلبہ و طالبات کو تعلیم کے حصول کیلئے دور دراز علاقوں کا سفر کرنا پڑتا اور موجودہ حالات میں آزاد جموں و کشمیر کے نوجوانوں اور باشعور طلبہ کو اپنی صلاحیتوں کو استعمال میں لانے کے مواقع میسر نہیں آرہے ہیں۔ انہوں نے کہا کہ آزاد کشمیر کے نوجوان طلبہ و طالبات اپنے بہتر مستقبل کیلئے حق پرست امیدواروں کا ساتھ دیں تاکہ آزاد کشمیر میں 63 برس سے جاری فرسودہ جاگیر دارنہ نظام کو ختم کیا جاسکے، اور غریب و متوسط طبقے کے پڑھے لکھے باصلاحیت کشمیری نوجوان منتخب ہو کر آزاد کشمیر کی تعمیر و ترقی میں اپنا اہم کردار ادا کر سکیں۔ آل پاکستان متحدہ اسٹوڈنٹس آرگنائزیشن کے چیئرمین و اراکین مرکزی کمیٹی نے طلبہ و طالبات سے اپیل کی وہ 26 جون کو ہونے والے آزاد کشمیر قانون ساز اسمبلی کے انتخابات میں نامزد حق پرست امیدواروں کو بھاری اکثریت سے ووٹ دیکر کامیاب کرائیں اور حق پرستوں کے انتخابی نشان ”پٹنگ“ پر اپنے اعتماد کی مہر لگائیں۔

کشمیری عوام انتخابات میں حق پرست امیدواروں کو کامیاب بنا کر کشمیر سے جاگیر دارانہ اور موروثی سیاست کا خاتمہ کر دیں آزاد کشمیر قانون ساز اسمبلی کے انتخابات کے سلسلے میں ایف بی ایریا 16 اور ڈیفنس کلفٹن میں کارزمینٹنگوں سے مقررین کا خطاب

کراچی:۔۔۔22، جون 2011ء

متحدہ قومی موومنٹ کے زیر اہتمام آزاد کشمیر قانون ساز اسمبلی کے انتخابات کے سلسلے میں گزشتہ روز فیڈرل بی ایریا بلاک 16 اور ڈیفنس کلفٹن میں علیحدہ علیحدہ کارزمینٹنگوں کا انعقاد کیا گیا جن میں کشمیری نوجوانوں، بزرگوں، خواتین اور عمائدین نے بڑی تعداد میں شرکت کی۔ کارزمینٹنگوں سے حق پرست صوبائی وزیر خالد بن ولایت، حق پرست رکن سندھ اسمبلی مقیم عالم ایڈووکیٹ، ایم کیو ایم الیکشن سیل کے اراکین سید معین الدین، خالد محمود اعوان، تحسین الحق خرم اور سلیم بٹ نے خطاب کیا۔ کارزمینٹنگوں کے شرکاء نے آزاد کشمیر انتخابات میں ایم کیو ایم کے غریب و متوسط طبقے سے تعلق رکھنے والے امیدواروں کی نامزدگی کا زبردست خیر مقدم کیا اور ان کی نامزدگی کو آزاد کشمیر کے روشن مستقبل کی ضمانت قرار دیا۔ کارزمینٹنگوں سے خطاب کرتے ہوئے مقررین نے کہا کہ پاکستان سمیت آزاد کشمیر میں جاگیر دارانہ اور موروثی سیاست کے علمبردار بار بار حکمرانی کرتے چلے آ رہے ہیں جس کے باعث نہ صرف عوام کی زندگیاں اجیرن بن چکی ہے بلکہ وہ اپنے بنیادی حقوق تک سے محروم ہیں۔ انہوں نے کہا کہ ایم کیو ایم جاگیر دارانہ اور موروثی سیاست کے خلاف ہے اور چاہتی ہے کہ پاکستان سمیت آزاد کشمیر میں میرٹ پر پورا اترنے والے غریب و متوسط طبقے کے عوام کو حکمرانی کا حق ملے اور یہی وجہ ہے کہ ایم کیو ایم نے فرسودہ نظام کے خلاف نہ صرف پاکستان میں آواز بلند کی بلکہ آزاد کشمیر میں بھی اسی طرح فرسودہ نظام کے خاتمے کی جدوجہد کر رہی ہے۔ انہوں نے کہا کہ کشمیر کی آزادی اور خود مختاری کو داؤ پر لگانے والے دراصل مسئلہ کشمیر کا حل نہیں چاہتے اور مسئلہ کشمیر پر کشمیری عوام کے جذبات سے کھیل رہے ہیں جس کی جتنی بھی مذمت کی جائے وہ کم ہے۔ انہوں نے کہا کہ ایم کیو ایم کو کشمیر کی حکمرانی ملی تو ایم کیو ایم کے منتخب نمائندے نہ صرف عوام کے معیار زندگی کو بلند کریں گے بلکہ مسئلہ کشمیر سمیت تمام مسائل کو حل کر کے دکھائیں گے۔ انہوں نے کارزمینٹنگوں کے شرکاء سے اپیل کی کہ وہ 26 جون کو ہونے والے آزاد کشمیر قانون ساز اسمبلی کے انتخابات میں تمام حق پرست امیدواروں کو زیادہ سے زیادہ تعداد میں ووٹ دیکر کامیاب بنائیں اور آزاد و جموں کشمیر سے فرسودہ جاگیر دارانہ اور موروثی سیاست کا ہمیشہ ہمیشہ کیلئے خاتمہ کر دیں۔

بن قاسم ٹاؤن گھگھر یوسی 7 نائب سابق یوسی نائب ناظم محمد امین کلمتی اور حاجی عبدالرشید گبول کی 20 رکنی وفد اور سینکڑوں سمیت ایم کیو ایم میں شمولیت خورشید بیگم سیکرٹریٹ میں رابطہ کمیٹی کے ارکان جاوید کاظمی اور سید شاکر علی سے ملاقات

کراچی:۔۔۔22، جون 2011ء

بن قاسم ٹاؤن گھگھر کی یوسی 7 کے عوام دوست پینل کے سابق یوسی نائب ناظم محمد امین کلمتی اور حاجی عبدالرشید گبول کی سربراہی میں گھگھر یوسی 7 بن قاسم ٹاؤن کے قدیم حاجی جبلی گبول گوٹھ سے تعلق رکھنے والے گبول، کلمتی، کھوسہ برادری کے 22 رکنی وفد نے قائد تحریک جناب الطاف حسین کے فکر و فلسفہ اور نظریے سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز خورشید بیگم سیکرٹریٹ میں ایم کیو ایم کی رابطہ کمیٹی کے ارکان جاوید کاظمی اور سید شاکر علی سے ملاقات کے دوران کیا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرنخ اعظم، جوانٹ انچارج اسلم بلوچ، اراکین محمد علی کلمتی، ممتاز علی اور ایم کیو ایم اندرون سندھ تنظیمی کمیٹی کے رکن ممتاز علی بھی موجود تھے۔ ایم کیو ایم میں شمولیت کا اعلان کرنے والے افراد نے رابطہ کمیٹی کے ارکان سے ملاقات کے موقع پر اپنے جذبات کا اظہار کرتے ہوئے کہا کہ ملک بالخصوص سندھ کے سیاسی ماحول میں قائد تحریک جناب الطاف حسین کے علاوہ کوئی ایسا رہنما موجود نہیں ہے جو انسانیت کی بلا تفریق اور عملی خدمت کا درس دیتا ہو اور جناب الطاف حسین کی جدوجہد سچائی پر مبنی ہے۔ انہوں نے کہا کہ قائد تحریک جناب الطاف حسین کے فکر و فلسفہ اور نظریے کے مطابق غریب و متوسط طبقے کے پڑھے لکھے اور باشعور افراد کے ہاتھوں میں ملک کی حکمرانی سونپ دی جائے تو ملک و قوم کو ترقی و خوشحالی کی منازل طے کرنے سے دنیا کی کوئی طاقت نہیں روک سکتی۔ ایم کیو ایم کی رابطہ کمیٹی کے ارکان نے محمد امین کلمتی اور حاجی عبدالرشید گبول کی سربراہی میں 20 رکنی وفد کی متحدہ قومی موومنٹ میں شمولیت کا زبردست خیر مقدم کرتے ہوئے انہیں دلی مبارکباد پیش کی۔

کشمیر ایکشن: 24 جون کو محمود آباد میں ایم کیو ایم کا انتخابی جلسہ عام ہوگا، قائد تحریک جناب الطاف حسین جلسہ عام سے ٹیلیفونک خطاب کریں گے

ایم کیو ایم کشمیر کمیٹی کی جانب سے جلسہ عام کی تیاریاں جاری ہیں۔

کراچی۔۔۔22 جون 2011ء

کشمیر کی قانونی ساز اسمبلی کے انتخابات کے سلسلے میں مورخہ 24 جون 2011ء بروز جمعہ متحدہ قومی موومنٹ کے زیر اہتمام محمود آباد کے علاقے حق چوک ستارہ بیکری کے مقام پر شام 5 بجے عظیم الشان جلسہ عام منعقد کیا جائے گا۔ جلسہ عام سے جناب الطاف حسین لندن سے براہ راست ٹیلیفونک خطاب کریں گے۔ انتخابی جلسہ عام کے سلسلے میں کراچی میں مقیم کشمیری عوام میں زبردست جوش و خروش دیکھنے میں آ رہا ہے جبکہ کراچی سمیت ملک بھر میں حق پرست امیداروں کی جانب سے انتخابی ریلیوں اور کارنر میٹنگوں کا سلسلہ بھی جاری ہے۔ ایم کیو ایم کے انتخابی جلسہ عام اور جناب الطاف حسین کے خطاب کے سلسلے میں محمود آباد میں زبردست انتخابی سرگرمیاں جاری ہیں اور علاقے میں زبردست گہما گہمی دکھائی دے رہی ہے۔ ایم کیو ایم کی جانب سے محمود آباد میں جلسہ گاہ کے قریب استقبالیہ کیمپ قائم کیا گیا ہے جہاں کشمیری عوام کا رش دیکھنے میں آ رہا ہے اور علاقے میں ایم کیو ایم کے ترانوں کی گونج سے جشن کا سماں ہے۔ ایم کیو ایم کشمیر کمیٹی اور دیگر شعبہ جات کے ارکان کی جانب سے جلسہ عام کے سلسلے میں تیاریاں جاری ہیں اور ایم کیو ایم کے کارکنان دن رات جلسہ عام کی تیاریوں میں مصروف ہیں۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔22 جون، 2011ء

متحدہ قومی موومنٹ کی رابطہ کمیٹی نے ایم کیو ایم شعبہ خواتین جا مشوروزون یونٹ 3-B کی کمیٹی ممبر محترمہ نسرین سلیم، نوابشاہ کے سابق حق پرست کونسلر محمد علی لوہار کی اہلیہ محترمہ زیتون خاتون، فیڈرل بی ایریا سیکٹر یونٹ 149 کے کارکن عبدالستار کی اہلیہ عظمیٰ عبدالستار، شاہ فیصل سیکٹر یونٹ 109 کے کارکن منور عادل کے بڑے بھائی اشفاق احمد اور ایم کیو ایم شاہ فیصل سیکٹر یونٹ 105 کی کمیٹی کے رکن عبدالصمد کی والدہ امیر النساء کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

حق پرست عوام و کارکنان سید فدا حسین رضوی، اکرام اللہ اور غلام عباس کی جلد مکمل صحتیابی کیلئے دعا کریں، جناب الطاف حسین کی اپیل

لندن۔۔۔22 جون 2011ء

متحدہ قومی موومنٹ کے قائد جناب الطاف حسین نے ایم کیو ایم گلگت ملتان کمیٹی کے جوائنٹ انچارج سید فدا حسین رضوی اور کورنگی ٹاؤن کے کارکنان اکرام اللہ اور غلام عباس کی علالت پر گہری تشویش کا اظہار کرتے ہوئے انکی جلد و مکمل صحت کے لئے دعا کی ہے۔ اپنے ایک بیان میں جناب الطاف حسین نے حق پرست ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ سید فدا حسین، اکرام اللہ اور غلام عباس کی جلد و مکمل صحت یابی کیلئے اللہ تعالیٰ کے حضور خصوصی دعا کرائیں۔

پاکستان کے معروف اداکار مصطفیٰ قریشی کے بڑے بھائی کمال قریشی کے انتقال پر رابطہ کمیٹی کا اظہار تعزیت

متحدہ قومی موومنٹ سوشل فورم کے اراکین نے مرحوم کی رہائش گاہ جا کر جناب الطاف حسین کی جانب سے تعزیت کی

کراچی:۔۔۔22 جون، 2011ء

متحدہ قومی موومنٹ کی رابطہ کمیٹی نے پاکستان کے معروف اداکار مصطفیٰ قریشی کے بڑے بھائی کمال قریشی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) علاوہ ازیں متحدہ قومی موومنٹ سوشل فورم کے جوائنٹ انچارج غازی صلاح الدین و اراکین کمیٹی نے مرحوم کی رہائش گاہ جا کر سوگواران سے ملاقات کی اور کمال قریشی کے انتقال پر جناب الطاف حسین کی جانب سے تعزیت کی، وہ کچھ دیر انکے ہمراہ رہے۔ بعد ازاں انہوں نے مرحوم کی مغفرت اور ان کے بلند درجات کیلئے دعا بھی کی۔

قائد تحریک جناب الطاف حسین نے کشمیر کی تقدیر سنوارنے کیلئے حق پرستی کا فکرو فلسفہ اور نظریہ کشمیریوں کو دیدیا ہے اور اس فکرو فلسفہ اور نظریہ میں ہی کشمیریوں کے مسائل کا حل موجود ہے، ایم کیو ایم آزاد کشمیر قانون ساز اسمبلی کے انتخابات کے حوالے سے ایم کیو ایم راولپنڈی زون کے تحت انتخابی مہم بھرپور انداز میں جاری ہے انتخابی مہم کے سلسلے میں راولپنڈی، اسلام آباد کے مختلف علاقوں میں علیحدہ علیحدہ کارزمینٹنگس منعقد ہوئیں

راولپنڈی۔۔۔۔۔21، جون 2011ء

متحدہ قومی موومنٹ راولپنڈی زون کے زیر اہتمام آزاد کشمیر قانون ساز اسمبلی کے انتخابات کے حوالے سے جاری انتخابی مہم کے سلسلے میں حق پرست امیدوار حلقہ LA-35 جموں-6 سے نصر اللہ جرال، حلقہ LA-39 ویلی-4 سے بلال مشکور بٹ، حلقہ LA-40 ویلی-5 سے محمد قیوم نے اسلام آباد کے علاقے بہارہ کہو، سیٹرائی ۹ اور جی ۹، راولپنڈی کے گاؤں سکھو، اور بیول میں کارزمینٹنگز منعقد کی گئی، ان کارزمینٹنگز میں گلگت ملتان کمیٹی کے انچارج ذیشان احمد خان، صوبائی تنظیمی کمیٹی کے جوائنٹ انچارج ارشد سبیل، زون انچارج زاہد ملک زول ممبر راجہ آفتاب، ضلع راولپنڈی کے انچارج ذلفقار راجپوت، اور ضلع اسلام آباد کے انچارج یاسر علی بھی موجود تھے، اس موقع پر گلگت ملتان کمیٹی کے انچارج ذیشان احمد خان نے خطاب کرتے ہوئے کہا کہ آزاد کشمیر قانون ساز اسمبلی کے انتخابات میں متحدہ قومی موومنٹ کے نامزد امیدواروں کی کامیابی کشمیر اور اس کے عوام کیلئے ترقی کے نئے درتچے کھولے گی۔ انہوں نے کہا کہ کشمیری عوام کو آزاد و جموں کشمیر سے مفاد پرست سیاستدانوں کو اب مسترد کرنا ہوگا اور اپنے درمیان ہی سے انتخابات میں غریب و متوسط اور پڑھے لکھے باشعور عوام کو منتخب کرنا ہوگا۔ زول انچارج زاہد ملک نے خطاب کرتے ہوئے کہا کہ قائد تحریک جناب الطاف حسین نے کشمیر کی تقدیر سنوارنے کیلئے حق پرستی کا فکرو فلسفہ اور نظریہ کشمیریوں کو دیدیا ہے اور اس فکرو فلسفہ اور نظریہ میں ہی کشمیریوں کے مسائل کا حل موجود ہے۔ کہ وہ 26 جون کو ہونے والے آزاد کشمیر قانون ساز اسمبلی کے انتخابات میں حق پرست نامزد امیدواروں پر اپنے بھرپور اعتماد کا اظہار کریں اور پٹنگ کے انتخابی نشان پر مہر لگائیں، کارزمینٹنگز کے اختتام پر حق پرست امیدواروں کی کامیابی کیلئے خصوصی دعا بھی کرائی گئی، دریں اثناء آزاد کشمیر قانون ساز اسمبلی کے انتخابات کے سلسلے میں ایم کیو ایم گلگت ملتان کمیٹی کے انچارج ذیشان احمد خان، صوبائی تنظیمی کمیٹی کے جوائنٹ انچارج ارشد سبیل، زون انچارج زاہد ملک، میں کشمیری عمائدین سے ملاقاتیں کیں اور ان سے انتخابات میں نامزد حق پرست امیدواروں کو بھاری اکثریت سے ووٹ دیکر کامیاب کرانے کی اپیل کی۔ اس موقع پر کشمیری عمائدین نے ایم کیو ایم کے ذمہ داران کا خیر مقدم کیا اور انہیں 26 جون کو ہونے والے انتخابات میں حق پرست امیدواران کو زیادہ سے زیادہ تعداد میں ووٹ دے کر کامیاب کرانے کی یقین دہانی بھی کرائی۔

